
shrIve NkaTeshvarastutimaNimAlA

श्रीवेङ्कटेश्वरस्तुतिमणिमाला

Document Information



Text title : Venkateshvara Stuti Mani Mala

File name : venkaTeshvarastutimaNimAlA.itx

Category : vishhnu, venkateshwara

Location : doc_vishhnu

Author : Pu. Ma. JoshI from Sangali

Transliterated by : Mandar Mali aryavrutta at gmail.com

Proofread by : Mandar Mali aryavrutta at gmail.com

Latest update : August 22, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



ಶ್ರೀವೇಂಕಟೇಶ್ವರಸ್ತುತಿಮಣಿಮಾಲಾ



ವಿಶ್ವಂ ಸರ್ವಮಿದಂ ಚರಾಚರಮಯಂ ಯಃ ಸ್ವೇಚ್ಛಯಾ ನಿರ್ಮಮೇ
ತಚ್ಚೈತಜ್ಜನನೀವ ರಕ್ಷತಿ ಸದಾ ಯಃ ಶಕ್ತಿಮಾನ್ ಲೀಲಯಾ .
ಅಂತೇ ನಾಶಯತೇ ದಶೈವ ನಿಖಿಲಂ ಯೋ ದೇವರಾಜಃ ಕ್ಷಣಾತ್
ತಸ್ಮೈ ನಿತ್ಯಮಿದಂ ನಮೋ ಭಗವತೇ ಶ್ರೀವೇಂಕಟೇಶಾಯ ಮೇ .. 1..
ಸೋತುಂ ಯಂ ಪ್ರಭವಂತಿ ನೈವ ನಿಖಿಲಾ ವೇದಾಶ್ಚ ಶಾಸ್ತ್ರಾಣಿ ಷಟ್
ನ ಬ್ರಹ್ಮಾ ಚತುರಃ ಸಹಸ್ರವದನಃ ಶೇಷೋಽಪಿ ಶಕ್ತಸ್ತಥಾ .
ವಿದ್ವಾಂಸಃ ಕವಯಃ ಸುಕಾವ್ಯನಿಪುಣಾ ನ ಪ್ರಾಭವನ್ ಯತ್ಸ ವೇ
ತಸ್ಮೈ ನಿತ್ಯಮಿದಂ ನಮೋ ಭಗವತೇ ಶ್ರೀವೇಂಕಟೇಶಾಯ ಮೇ .. 2..
ಚಂದ್ರೋಽಯಂ ವಸುಧಾಮಿಮಾಂ ಸ್ನಪಯತೇ ಸ್ವೀಯೈಃ ಸುಧಾರಶ್ಮಿಭಿಃ
ಧ್ವಾಂತಂ ಸರ್ವಮಿದಂ ವಿನಾಶ್ಯ ಗಗನೇ ದೇದೀಪ್ಯತೇ ಭಾಸ್ಕರಃ .
ಮೇಘೋ ವರ್ಷತಿ ವಾತ್ಸಯಂ ಚ ಪವನೋ ಯಸ್ಯ ಪ್ರಭೋರಾಜ್ಜಯಾ
ತಸ್ಮೈ ನಿತ್ಯಮಿದಂ ನಮೋ ಭಗವತೇ ಶ್ರೀವೇಂಕಟೇಶಾಯ ಮೇ .. 3..
ಆಂಧ್ರೇ ಸುಪ್ರಥಿತೇ ಪುರೇ ತಿರುಪತೌ ಯಸ್ಯಾಗ್ರಜೋ ವಿಶ್ರುತೋ
ವಾಸಂ ಸ್ವೀಕೃತವಾನ್ ವಿಪತ್ರಶರಣಂ ಗೋವಿಂದರಾಜಃ ಪ್ರಭುಃ .
ಪದ್ಮಾ ಪದ್ಮಮುಖೀ ಚಕಾರ ವಸತಿಂ ಮಂಗಾಪುರೇ ಯತ್ರಿಯಾ
ತಸ್ಮೈ ನಿತ್ಯಮಿದಂ ನಮೋ ಭಗವತೇ ಶ್ರೀವೇಂಕಟೇಶಾಯ ಮೇ .. 4..
ರಮ್ಯೇ ಪರ್ವತಸಪ್ತಕೇ ವಿರಚಿತೋ ಯಸ್ಯಾಸ್ತಿ ದೇವಾಲಯಃ
ಪಾಷಾಣೈಃ ಸುದೃಢೈರ್ವಿನಿರ್ಮಿತದೃಢಪ್ರಾಕಾರಸಂವೇಷ್ಟಿತಃ .
ಉತ್ತುಂಗಃ ಕಲಶಃ ಸುವರ್ಣಖಚಿತೋ ಯನ್ಮಂದಿರೇ ರಾಜತೇ
ತಸ್ಮೈಃ ನಿತ್ಯಮಿದಂ ನಮೋ ಭಗವತೇ ಶ್ರೀವೇಂಕಟೇಶಾಯ ಮೇ .. 5..
ಮತ್ಸೋಽಭೂತ್ ಪ್ರಥಮಂ ತತಃ ಸಮಭವತ್ ಕರ್ಮೋ ವರಾಹಶ್ಚ ಯಃ
ಪ್ರಹ್ಲಾದಸ್ಯ ಕೃತೇ ನೃಸಿಂಹತನುಭಾಗ್ ಯೋ ವಾಮನೋ ಭಾರ್ಗವಃ .
ರಾಮೋ ಯಶ್ಚ ಹರಿಸ್ತಥಾ ಚ ಸುಗತೋ ಯಃ ಸ್ಯಾಚ್ಚ ಕಲ್ಕಿಃ ಕಲೌ
ತಸ್ಮೈ ನಿತ್ಯಮಿದಂ ನಮೋ ಭಗವತೇ ಶ್ರೀವೇಂಕಟೇಶಾಯ ಮೇ .. 6..
ಗ್ರಾಮೋ ವೇಂಕಟಪರ್ವತೇ ತಿರುಮಲಾ ವೈಕುಂಠಲೋಕೋಽಪರಃ

ತತ್ತ್ವತತ್ ಸಕಲಂ ಹಿರಣ್ಯಬಹುಲಂ ಲೋಕಾತಿಗಂ ವೈಭವಂ .
 “ಆನಂದೇ ನಿಲಯೇ” ಸುವರ್ಣರಚಿತೇ ರಮ್ಯೇ ವಿಮಾನೇಽಸ್ತಿ ಯಃ
 ತಸ್ಮೈ ನಿತ್ಯಮಿದಂ ನಮೋ ಭಗವತೇ ಶ್ರೀವೇಂಕಟೇಶಾಯ ಮೇ .. 7..
 ಮೂರ್ತಿಕೃಷ್ಣಮಯೀ ಸುಲಲಿತಾ ಯಾ ದೃಷ್ಟಿಸೌಖ್ಯಪ್ರದಾ
 ಯಾಮಾಯಾಂತಿ ವಿಲೋಕಿತುಂ ಪ್ರತಿದಿನಂ ಭಕ್ತಾಶ್ಚ ಲಕ್ಷಾಧಿಕಾಃ .
 ಸ್ವರ್ಣಂ ರತ್ನಯುತಂ ಚ ಹೀರಕಮಯಂ ಯಸ್ಯಾತುಲಂ ವೈಭವಂ
 ತಸ್ಮೈ ನಿತ್ಯಮಿದಂ ನಮೋ ಭಗವತೇ ಶ್ರೀವೇಂಕಟೇಶಾಯ ಮೇ .. 8..
 ವಕ್ತುಂ ದ್ರಷ್ಟುಮಪಿ ಪ್ರಭುರ್ನ ಮನುಜೋ ಯತ್ಪ್ರೇರಣಾಯಾ ಋತೇ
 ನೋ ಚೇತ್ಸತ್ಯಮಿದಂ ಕಥಂ ರಚಯಿತುಂ ಮಾದೃಗ್ ಜನಃ ಸ್ಯಾತ್ ಪ್ರಭುಃ .
 ಮೂಕಂ ಯಾ ಕುರುತೇ ಬೃಹಸ್ಪತಿಸಮಂ ಹ್ಯೇತಾದೃಶೀ ಯತ್ಕೃಪಾ
 ತಸ್ಮೈ ನಿತ್ಯಮಿದಂ ನಮೋ ಭಗವತೇ ಶ್ರೀವೇಂಕಟೇಶಾಯ ಮೇ .. 9..
 ಭೂಸ್ವಂ ವಾರಿ ಕೃಶಾನುರೇವಮನಿಲಃ ಖಂ ಭಾಸ್ಕರಸ್ವಂ ಶಶೀ
 ವಿಶ್ವಂ ಸ್ಥಾವರಜಜಗಮಾತ್ಮಕಮಿದಂ ತ್ವದ್ರೂಪಮೇತತ್ ಖಲು .
 ಯದ್ಯದ್ ಬ್ರಹ್ಮತ್ಯಣಾಂತಮೇತದಖಿಲಂ ಶ್ರೀವೇಂಕಟೇಶಾತ್ಮಕಂ
 ಇತ್ಯೇವಂವಿಧಭಾವನಾ ಶುಭತಮಾ ಜಾಗರ್ತುಂ ಶಶ್ವದ್ ಹೃದಿ .. 10..
 ವಿದ್ಯಾಂ ಸತ್ತ್ವವತೀಂ ಪ್ರಯಚ್ಛ ಭಗವನ್ ! ಸತ್ಕೀರ್ತಿಧಾಂ ಮೇಂ ಶುಭಾಂ
 ವಿದ್ಯಾದಾನಪರಾನ್ ಗುರೂನಪಿ ವಿಭೋ ! ಮಾಂ ಸರ್ವದಾ ಪ್ರಾಪಯ .
 ಶ್ರದ್ಧೇಯಾ ಗುಣಿನೋ ಭವಂತು ಸುಹೃದೋ ಯೇ ಮಾಂ ನ ಜಹ್ಯುಃ ಕ್ಷಚಿತ್
 ಯಲ್ಲಭ್ಯೇತ ಮಯಾ ತವೈವ ಕೃಪಯಾ ತೇನಾಸ್ತು ತುಷ್ಟಿರ್ಮಮ .. 11..
 ಇತಿ ಶ್ರೀವೇಂಕಟೇಶ್ವರಸ್ತುತಿಮಣಿಮಾಲಾ ಸಮಾಪ್ತಾ .
 ರಚನಾಕಾರಃ ಪಂ. ಪು. ಮ. ಜೋಶಿ (ಸಾಂಗಲೀ)

Composed by Pandit Pu. Ma. Joshi from Sangali

Encoded and proofread by Mandar Mali aryavrutta at gmail.com

shrIve NkaTeshvarastutimaNimAlA

pdf was typeset on November 22, 2022

Please send corrections to sanskrit@cheerful.com

